



Бразілец, закаханы ў Беларусь



**Палка
для сэлфі
як сродак
самаабароны**



**Пра што яшчэ
не напісаў
Алесь Марціновіч
СТАР. 15**

ЦЫТАТА ДНЯ



**Аляксандр КАНЮК,
генеральны пракурор:**

«Што датычыцца падатковых
злачынстваў, то, на мой
погляд, тут яшчэ шмат
паслабленняў. Адказнасць
павінна быць жорсткай. Іншы
шлях будзе бесперспектыўным.
Як генпракурора мяне цікавіць,
у якім стане знаходзіцца
падатковае заканадаўства.
Ці дастаткова яно поўнае
і актуальнае. Яшчэ адзін
аспект: на жаль, мы да
гэтага часу не выпрацавалі
менталітэт у людзей, што
падатковае злачынства —
адно з самых цяжкіх. Такая
практыка ў свеце існуе».

Курсы зарубежных валют,
установленные НБ РБ с 11.09.2016 г.

Долар ЗША		1,9652 ▼
Еўра		2,1902 ▲
Рас. руб.		0,0303 ■
Укр. грыўня		0,0791 ▼

ISSN 1990 - 763X



1 6 1 5 3 >



9 771990 763008



Выдаецца
з 9 жніўня 1917 г.

11

ЖНІЎНЯ 2016 г.

ЧАЦВЕР

No 153 (28263)

Родная газета на родной мове

ЗВЯЗДА

Б Е Л А Р У С К А Я Г А З Е Т А

КАХАННЕ І КАЛАСЫ



ФОТА БЕЛТА.

На Брэстчыне самая высокая ўраджайнасць сёлета ў гаспадарках «Агра-Кобрынскае» і «Белаежскі» Камянецкага раёна — 60,7 і 60,5 ц/га адпаведна. Значны ўнёсак у каравай вобласці, які ўжо ваżyць больш за 1,2 млн тон. У «Белаежскім», напрыклад,

штодзённы на малот складае дзве з паловай тысячы тон збожжа. На такім ураджайным полі прыемна працаваць, асабліва калі паміж хлебарабамі пануюць лад ды згода. Як у сужэнцаў Таццяны і Валерыя КУХТАЎ, якія шчыруюць на жніве ў адным — сямейным — экіпажы.

■ Ёсць праблема

■ Приёмная кампанія — 2016

КОШТ УЛАЗІН

Ільготныя крэдыты на будаўніцтва размяркоўваюць індывідуальна

«Фінансаванне будаўніцтва жыллага дома па льготным крэдыце прыпынілася. Дапамажыце», — з такімі просьбамі, а часцей з патрабаваннямі людзі тэлефануюць на «прамыя лініі», прыходзяць на асабістыя прыёмы і пішуць лісты да прадстаўнікоў улады самага рознага ўзроўню. І кожнаму даводзіцца тлумачыць: дзяржаўная падтрымка не бязмежная.

У Мінскай вобласці ў няпростай сітуацыі з выдзяленнем ільготных сродкаў на завяршэнне будаўніцтва жылга дома аказалася зараз ня-мала сем'яў.

У ліпені 2016 года банкі прадаставілі ў Камітэт па архітэктуры і будаўніцтве Мінаблвыканкама спісы індывідуальных забудовшчыкаў, тых, каму крэдытныя рэсурсы неабходна аддаць у першую чаргу. Але невядома з якой прычыны больш за 90 чалавек, у якіх крэдытная лінія заканчвалася ў ліпені-жніўні, не былі ўключаны ў гэтыя спісы. Пасля ўмяшання **старшыні Камітэта па архітэктуры і будаўніцтве Мінаблвыканкама Сяргея ТРУСАВА**, адпаведных запытаў у райвыканкамы, сітуацыю выправілі: 60 забудовшчыкам прадоўжылі крэдытную лінію, астатнім выдалі грошы.

Бюджэт — не гумывы — так было заўсёды, але ў 2012 годзе эканамічная сітуацыя асабліва абвастрылася. У лютым быў падрыхтаваны Указ Прэзідэнта Рэспублікі Беларусь №13 «Аб некаторых пытаннях прадастаўлення грамадзянам дзяржаўнай падтрымкі пры будаўніцтве (рэканструкцыі) або набыцці жылых памяшканняў», які тычыўся змяненняў у жыллёвай палітыцы дзяржавы. Тады колькасць чаргавікоў на атрыманне льготных крэдытаў для будаўніцтва на Міншчыне скарацілася прыкладна на 30%. У спісах льготнікаў на той час значылася 18 500 чалавек, а пасля карпатлівага перагляду крэдытныя дагаворы былі заключаны з 14 830 грамадзянамі. 10 363 з іх захавалі права на дзяржпадтрымку. З тых, хто не паспеў заключыць льготныя крэдытныя дагаворы, але ўступіў ў жыллёва-будаўнічыя кааператывы (такіх налічылі 3595 чалавек), на льготнае крэдытаванне маглі разлічваць 1246 чаргавікоў.

СТАР. 4

ГАЛОЎНАЕ — НЕ БАЛЫ НА ЦТ, А МАТЫВАЦЫЯ НА АТРЫМАННЕ ПРАФЕСІІ?

Для ўдзелу ў цэнтралізаваным тэсціраванні зарэгістравалася каля 101 тысячы чалавек. Палову з іх склалі выпускнікі ўстаноў агульнай сярэдняй адукацыі гэтага года. Між іншым, школы, гімназіі і ліцэі выпускілі сёлета ў дарослае жыццё крыху больш як 57 тысяч адзінаццацікласнікаў, такім чынам атрымліваецца, што амаль кожны з іх паспытаў шчасця на цэнтралізаваным тэсціраванні. Іншае пытанне, наколькі паспяховай аказалася іх спроба...

CTAP. 2



фота Анатоля КЛЕШЧУКА.